

Яшкульск районд селанә эдл-ахун эдл-уш госу̀дарствд орулдж өгггән хашнъгар негддж йовна

Яшкульск района кесг совхозмуд госу̀дарствд селанә эдл-ахун эдл-уш орулдж өгггәнә төрәр йир сулар көдлдж йовна. Кемрджән ахр цагин эргцд эн көдлмшиг эс хурд-дулхла, госу̀дарствд мах өгггәнә зура кўцәлгән дегд зовлнъгта болн гиджәнә.

Июлин 25-д района совхозмуд госу̀дарствд мах орулдж өгггәнә джилә зурагъан зуг 15,5 процент кўцәв, көдлмшчнр болн цергләчнр болхла, госу̀дарствд орулдж өггг зурагъан махар—23 процент, үсәр—40 процент, өндгәр—38 процент кўцәцхәв. Совхозмудин поселксин Советмүдин гардачнр дакад района кўцәгч комитет чигн госу̀дарствд селанә эдл-ахун эдл-уш орулдж өгггәнә төрт сән оньган тәвджәхш.

Районд зуг 108 номертә совхоз (директорнъ үр Зайцев, партийн организацин сегләтрнъ—үр Молодец) госу̀дарствд мах өгггәнә өрәл джилә зурагъан 111 процент кўцәсн бәәнә.

„Кировск“ совхоз (директорнъ үр Землянский, эклц партийн организацин сегләтрнъ үр Спиридонов,) 2-ч кварталд госу̀дарствд 1060 центнер мах өггг зурагъасн әрә гидж 431 центнер мах орулдж өггг. Уурмүд Землянский болн Спиридонов хойр эврәннъ му көдлмшән, бидн шин улсвдн гиггәд, урдк гардачнрт даалгъхан хәәнә. Эднә иим цәәлгъвр йирдән хаджгърнъ кенд чигн медгдджәнә. Эн гардачн-

рин иим хаджгър хәләцин ашд ода III-ч кварталд госу̀дарствд мах орулдж өгггәнә зура йир муугъар кўцәгддж йовна.

Района совхозмуд, дала әдл малин идгтә бәәггә бәәдж, махнә өгггх мал эртәс йилгәдж, салу гурт бүрдәдж, сән идгтә газрт хәрүлдж, малин чинәгъинъ ясулхан хәәсмн уга. Госу̀дарствд мах орулдж өгггәр седхләрн, гуртмудас таслад тууггәд өгггәнә. Тегәд чигн махна малнъ толгъа олн болдг болв чигн, махна чинрәрн сән биш болна. Хургән гадрта биш, нам дундин чинәтә үкрмүд, хөд ховрар өгггднә.

„Кировск“ совхозд малин идгин диг-даран гидж нам юмн уга. Отармуд джил төгәлнъ гилтә кошармуд эргләд бәәцхәнә. Тегәд чигн эн совхозд июнь сард 1000 хөн гарутв. Сәәнәр идүләд, цагтнъ услад бәәсн болхла, хөн тним икәр гарутх уга билә. Зуг совхозин директор үр Землянскийн, ах зоотехник үр Мухинә самгә гардврн ашд бүкл отар хөн геедрв.

Госу̀дарствд мах өгггәнә зура кўцәснә хөдн, кедү мал үлддјәхинъ, дакад мал өсгггәнә зура кўцәхин эркд кедү мал, хамагъас яггд авхиг района нег чигн совхоз тоолдж, диглдж авад уга.

Гашунский поселкин Совет (ахлачнъ үр Нестеренко) госу̀дарствд мах, үс, өндг, ноос орулдж өгггәнә төриг дуриднъ тәвәд, үннднъ келхд, гарддјәхш. Поселкин Советин тоод бәәдг көдлмшчнр,

цергләчнр болн талдан чигн тусдан бәәцхәдг эдл-ахус госу̀дарствд мах өгггәнә зурагъан 19 процент, үс—32 процент, өндг—33 процент, ноос—91 процент кўцәдж.

Эдл-уш белдлгәр бәәдг, поселкин Советин агент, мах, тос эврән асрдж өггг улсас авна, өггд уга улсас өггг гидж нехш.

Цәәлгъврин көдлмш йирин мартгддж.

Иим бәәдл КПСС-н Яшкульск райкомд, кўч-көлсчнрин депутатнрин Яшкульск района Советин кўцәгч комитетд медгднә, болв, госу̀дарствд селанә эдл-ахун эдл-уш өггггч чангъгахин тускар сандјәхш, гарддјәх бәәдл гаргъхас биш гардврн ашнъ үзгдхш.

Района совхоз болгънар махнә өгггх мал йилгәд, салу гурт, отар кеггәд, сән идгг гарггдж, малин чинәгъинъ ясдж, таргълулх кергтә. Госу̀дарствд селанә эдл-ахун эдл-уш өгггәнә зураг тустан бәәдг эдл-ахусар сентябрин 1-шинд, совхозмудар ноябрин 1-шинд кўцәдг болдгар көдлмш бүрдәх кергтә.

Кўч-көлсчнр заагт цәәлгъврин болн партийн—бүрдәмджин көдлмш кедж, госу̀дарствд селанә эдл-ахун эдл-уш өгггәнә зураг сентябрин 1-шинд кўцәлгән—поселксин Советмүдин болн эклц партийн организацин эркн төр болдјәна.

Б. БОЛДЫРЕВ.